

# 4 Azərbaycan müslimləri - 2020.- 7 avqust.

Azərbaycan Respublikası Nazirlər Kabinetinin 2020-ci il 5 avqust tarixli 279 nömrəli Qərarı ilə təsdiq edilmişdir

## Vətəndaşların peşə təhsili üzrə qeyri-formal və informal təhsil formaları vasitəsilə əldə etdikləri bilik, bacarıq, səriştə və təcrübənin qiymətləndirilməsi və tanınması məqsədilə imtahanın keçirilməsi və onlara peşə ixtisasını təsdiq edən sənədin verilməsi

### QAYDASI

#### 1. Ümumi müddəalar

1.1. Bu Qayda "Təhsil haqqında" Azərbaycan Respublikası Qanununun 17.4-cü maddəsinə əsasən hazırlanmışdır və vətəndaşların peşə təhsili üzrə qeyri-formal və informal təhsil formaları vasitəsilə əldə etdikləri bilik, bacarıq, səriştə və təcrübənin müvafiq ixtisas üzrə kvalifikasiya standartlarına uyğunluğunun müəyyənləndirilməsi (bundan sonra - qiymətləndirilmə və tanınma) məqsədilə imtahanın keçirilməsi və onlara peşə ixtisasını təsdiq edən sənədin verilməsi qaydasını müəyyən edir.

1.2. Qiymətləndirilmə və tanınma Azərbaycan Respublikası Təhsil Nazirliyinin tabeliyində Təhsilə Keyfiyyət Təminatı Agentliyi (bundan sonra - Agentlik) tərəfindən bu Qaydaya əsasən həyata keçirilir.

1.3. Qiymətləndirilmə və tanınmanın həyata keçirilməsi ödənişlidir. Bu Qaydaya uyğun olaraq Apelyasiya Komissiyasının qərarı ilə keçirilən təkrar qiymətləndirilmədə iştirak ödənişsizdir.

1.4. Qiymətləndirilmə və tanınma həyata keçirilən bilik, bacarıq, səriştə və təcrübə üzrə ixtisaslar əmək bazasının tələbləri nəzərə alınmaqla, Azərbaycan Respublikası Nazirlər Kabinetinin 2011-ci il 31 oktyabr tarixli 178 nömrəli Qərarı ilə təsdiq edilmiş "Peşə təhsili üzrə ixtisasların Təsnifatı"na uyğun müəyyən edilir və bu barədə məlumat Azərbaycan Respublikası Təhsil Nazirliyinin (bundan sonra - Nazirlik) rəsmi internet səhifəsində yerləşdirilir.

1.5. Bu Qaydada istifadə olunan anlayışlar "Təhsil haqqında" Azərbaycan Respublikasının Qanununda və Azərbaycan Respublikası Nazirlər Kabinetinin 2018-ci il 18 iyul tarixli 311 nömrəli Qərarı ilə təsdiq edilmiş "Azərbaycan Respublikasının ömürboyu təhsil üzrə Milli Kvalifikasiyalar Çərçivəsi"ndə nəzərdə tutulmuş mənaları ifadə edir.

#### 2. Qiymətləndirilmə və tanınmanın mərhələləri

2.1. Qiymətləndirilmə və tanınma aşağıdakı mərhələlərdən ibarətdir:

2.1.1. müraciət edən şəxslərin qeydiyyatı;  
2.1.2. qiymətləndirilmə və tanınma ilə bağlı sənədlərin qəbulu və ilkin baxışın aparılması;  
2.1.3. bilik, bacarıq, səriştə və təcrübənin qiymətləndirilməsi;

2.1.4. peşə ixtisasını təsdiq edən sənədin verilməsi.

#### 3. Müraciət edən şəxslərin qeydiyyatı

3.1. Ümumi orta təhsil səviyyəsini ən azı 4 (dörd) il əvvəl və ya tam orta təhsil səviyyəsini ən azı 2 (iki) il əvvəl bitirərkən, müraciət etdiyi müvafiq ixtisas üzrə əzə 2 (iki) il qeyri-formal və informal təhsil formaları vasitəsilə bilik, bacarıq, səriştə və təcrübə əldə edən vətəndaşlar (bundan sonra - ərizəçi) qiymətləndirilmə və tanınma üçün Agentliyə müraciət edə bilərlər.

3.2. Qiymətləndirilmə və tanınma üçün müraciət elektron qaydada həyata keçirilir. Bu məqsədlə ərizəçi Nazirliyin "Təhsil Mərkəzləşdirilmiş İnformasiya Sistemi"nin "Qiymətləndirilmə və Tanınma" altsisteminde (bundan sonra - altsistəm) elektron ödəmə sistemi vasitəsilə "Təhsil haqqında" Azərbaycan Respublikası Qanunun 17.4-cü maddəsinə uyğun olaraq Azərbaycan Respublikası Nazirlər Kabinetinin müəyyən etdiyi məbləğdə ödəniş edir və elektron ərizəni doldurur. Ərizəçi sənədlərin qəbulu, imtahanların təşkili qaydaları, imtahan programı haqqında məlumatları altsistəm vasitəsilə əldə edə bilər.

3.3. Qeydiyyatdan keçmiş hər bir ərizəçi üçün "Şəxsi kabinet" yaradılır və ərizədə göstərilən əlaqə vasitələrinə (mobil telefonuna və ya elektron poçt ünvanına) qeydiyyat şifrəsi göndərilir. Ərizəçi qiymətləndirilmə və tanınma ilə bağlı məlumatları (ərizənin cari statusu, qiymətləndirilmə və tanınmanın keçirilmə vaxtı, yeri və nöticəsi) "Şəxsi kabinet" vasitəsilə əldə edir.

#### 4. Sənədlərin qəbulu və ilkin baxışın aparılması

4.1. Sənəd qəbulunu həyata keçirmək üçün ərizəçinin "Şəxsi kabinet"ində, təqdim olunacaq sənədlərin siyahısı, sənədlərin qəbulu tarixi və vaxtı barədə məlumat göndərilir.

4.2. Sənədlərin qəbulu zamanı ərizəçiye qiymətləndirilmə və tanınma barədə ətraflı məlumat verilir, bilik, bacarıq, səriştə və təcrübənin müəyyən olunmasında, bu Qaydanın 4.4-cü bəndində nəzərdə tutulan materialların toplanılmasına onlara kömək edilir.

4.3. Sənəd qəbulu yekunlaşdırıldıqdan sonra 10 (on) gün müddətində ərizəçinin "Şəxsi kabinet"ində ilkin baxışın aparılmasına başlanıldığı tarix, vaxt və müddət barədə məlumat göndərilir.

4.4. Ilkin baxışın aparılması üçün müvafiq ixtisas üzrə bilik, bacarıq, səriştə və təcrübəni özündə əks etdirən aşağıdakı sənədlərin və materialların təqdim olunması tələb edilir:

4.4.1. şəxsiyyəti təsdiq edən sənədin surəti;  
4.4.2. təhsil haqqında dövlət sənədinin surəti;

4.4.3. bilik, bacarıq, səriştə və təcrübəni əks etdirən sənədlər (fotoşəkillər);

4.4.4. bilik, bacarıq, səriştə və təcrübənin ərizəçi tərəfindən yazılı təsviri;

4.4.5. nümunələr (olduğu halda);

4.4.6. əmək kitabçası (olduğu halda);

4.4.7. iş təcrübəsi haqqında arayış və müvafiq sertifikatlar (olduğu halda);

4.4.8. məcburi dövlət sosial siyorta şəhadətnaməsi (olduğu halda).

4.5. İlkin baxış sənəd qəbulu yekunlaşdırıldıqdan sonra 30 (otuz) gündən gec olmayaraq başlayır.

4.6. İlkin baxış ərizəçilərlə müsahibə və təqdim edilmiş sənədlərin (materialların) qiymətləndirilməsi mərhələlərdən ibarətdir. Müsahibə mərhələsində aşağıdakı məlumatlar əldə edilir:

4.6.1. müvafiq səriştə üzrə nəzəri və praktiki biliklərə dair məlumat;

4.6.2. bilik, bacarıq, səriştə və təcrübənin əldə olunması formasına dair məlumat;

4.6.3. bilik, bacarıq, səriştə və təcrübənin tətbiqi imkanları və müddətləri haqqında malumat.

4.7. Təqdim edilmiş sənədlərin (materialların) qiymətləndirilməsi zamanı ərizəçinin müvafiq peşə ixtisası üzrə təqdim etdiyi sənədlər (materiallar) nəzərdən keçirilir, onların düzgünlüyü və tamlığı müəyyən edilir.

4.8. İlkin baxış ən gec 30 (otuz) gün müddətində aparılır. İlkin baxış üçün daha artıq müddət tələb olunduğu hallarda, həmin müddət Agentlik tərəfindən hər dəfə 30 (otuz) gün olmaqla, iki dəfə uzadıla bilər.

4.9. İlkin baxışın yekununda aşağıdakı qərarlardan biri qəbul edilir:

4.9.1. ərizəçinin növbəti mərhələyə buraxılması;

4.9.2. ərizəçinin növbəti mərhələyə buraxılmasından imtina edilməsi.

4.10. Ərizəçinin növbəti mərhələyə buraxıldığı halda bu barədə onun "Şəxsi kabinet"ində bildiriş göndərilir. Bildirişdə bilik, bacarıq, səriştə və təcrübənin qiymətləndirilməsi qaydası, şərtləri, forması, keçirilmə yeri və vaxtı barədə məlumat qeyd olunur.

4.11. Ərizəçi tərəfindən təqdim olunmuş sənədlərdə və məlumatlarda təhrif olunmuş və ya düzgün olmayan məlumatlar aşkar edildikdə, ərizəçi növbəti mərhələyə buraxılmır və imtina barədə əsaslandırılmış qərar onun "Şəxsi kabinet"ində göndərilir.

4.12. Bilik, bacarıq, səriştə və təcrübənin qiymətləndirilməsi mərhələsinə buraxılmayan ərizəçi bu Qaydaya uyğun olaraq ilkin baxış üçün Agentliyə 3 (üç) aydan sonra təkrar müraciət edə bilər.

#### 5. Bilik, bacarıq, səriştə və təcrübənin qiymətləndirilməsi

5.1. Bilik, bacarıq, səriştə və təcrübənin qiymətləndirilməsi Qiymətləndirmə Komissiyası (bundan sonra - Komissiya) tərəfindən təşkil edilir.

5.2. Komissiyanın tərkibi sədr də daxil olmaqla 3 (üç) üzvdən - Agentliyin, Azərbaycan Respublikası Əmək və Əhalinin Sosial Müdafiəsi Nazirliyinin və işsətərənlərin nümayəndələrindən ibarət olmaqla, Agentliyin İdarə Heyətinin sədri tərəfindən təsdiq edilir. Agentliyin nümayəndəsi Komissiyanın sədri təyin olunur.

5.3. Komissiyanın bilik, bacarıq, səriştə və təcrübənin qiymətləndirilməsinə sahə üzrə müvafiq təhsili malik və ixtisas üzrə ən azı 5 (beş) il iş təcrübəsi olan mütəxəssislər sırasından müstəqil ekspertlər cəlb etmək hüquq vardır.

5.4. Qiymətləndirilmə eyni vaxtda bir neçə modul üzrə aparılı bilər. Bununla bağlı qərar bu Qaydanın 4-cü hissəsində nəzərdə tutulan ilkin baxışın nöticələrindən asılı olaraq Komissiya tərəfindən qəbul edilir və bu barədə məlumat əvvəlcədən ərizəçiye onun "Şəxsi kabinet"ində göndərilməkə bildirilir.

5.5. Komissiya onun bütün üzvləri iştirak etdikdə səlahiyyətlidir. Komissiyanın qərarları sadə səs çoxluğu ilə qəbul edilir.

5.6. Qiymətləndirilmə 30 (otuz) gündən çox olmayan müddətə keçirilir.

5.7. Biliklərin qiymətləndirilməsi üçün müvafiq ixtisas üzrə test imtahanı keçirilir.

5.8. Test imtahanı kompüter vasitəsilə keçirilir. Müvafiq inzibati ərazi vahidinin infrastruktur təminatı test imtahanının kompüter vasitəsilə keçirilməsini mümkünəzət etdiyə, imtahan kağız daşıyıcılar vasitəsilə keçirilə bilər.

5.9. Ərizəçiye hər bir modul üzrə 10 sual verilir və hər bir düzgün cavab 1 (bir) balla qiymətləndirilir.

5.10. Ərizəçiye sualların cavablandırılması üçün 60 dəqiqə vaxt verilir. Əlli ilərən şəxslərin imtahan vaxtına 15 dəqiqə əlavə olunur və onların imtahanda iştirakı üçün əlverişli şərait yaradılır.

5.11. Sualların 50 faizindən çoxunu düzgün cavablandırıb ərizəçi bacarıq, səriştə və təcrübənin qiymətləndirilməsi mərhələsinə buraxılır və bu barədə onun "Şəxsi kabinet"ində müvafiq malumat göndərilir.

5.12. Biliklərin qiymətləndirilməsinin nöticələri elan olunduğu tarixdən etibarən 3 (üç) il müddətində qüvvədədir.

5.13. Bacarıq, səriştə və təcrübənin qiymətləndirilməsi müvafiq ixtisaslar üzrə təhsil proqramları (kurikulumlar) ilə müəyyən edilmiş modullar üzrə təlim nöticələrinin qiymətləndirilməsi meyarlarına (fikrin düzgün ifadə olunması, mövzunun əhatə edilməsi, ardıcılığın düzgün qurulması, fiziki (əl) qabiliyyət və müvafiq metod, material, alət, vasitə və avadanlıqlardan istifadə bacarığı) uyğun həyata keçirilir.

5.14. Bacarıq, səriştə və təcrübənin qiymətləndirilməsi Komissiya tərəfindən tapşırıqvermə üsulu ilə həyata keçirilir.

5.15. Bacarıq, səriştə və təcrübənin qiymətləndirilməsi Agentlik tərəfindən müəyyən edilən və zeruri avadanlıqla, əyani və metodik vasitələrlə təmin edilmiş peşə təhsili müəssisələrinin təlim-istehsalat və təsərrüfat sahələrində, eləcə də işsətərənlərin istehsalat bazasında keçirilir. İşsətərənlərdə praktiki bacarıqların nümayiş olunaq emalatxana və ya istehsal sahələrinə qoyulan tələb və standartlar Agentlik tərəfindən müəyyənləşdirilir, uyğunluğunu təmin olunan müəssisə və təşkilatların siyahısı tərtib edilir. Bu barədə məlumat əvvəlcədən ərizəçiye onun "Şəxsi kabinet"ində göndərilməkə bildirilir.

5.16. Bacarıq, səriştə və təcrübənin qiymətləndirilməsi Agentlik tərəfindən müəyyən edilən və zeruri avadanlıqla, əyani və metodik vasitələrlə təmin edilmiş peşə təhsili müəssisələrinin təlim-istehsalat və təsərrüfat sahələrində, eləcə də işsətərənlərin istehsalat bazasında keçirilir. İşsətərənlərdə praktiki bacarıqların nümayiş olunaq emalatxana və ya istehsal sahələrinə qoyulan tələb və standartlar Agentlik tərəfindən müəyyənləşdirilir, uyğunluğunu təmin olunan müəssisə və təşkilatların siyahısı tərtib edilir.

5.17. Bacarıq, səriştə və təcrübənin qiymətləndirilməsi zamanı ərizəçinin razılığı ilə videoçəkilişdən istifadə oluna bilər. Agentlik ərizəçinin imtahan sənədlərinin (o cümlədən imtahan qeydlərinin və videoçəkilişlərin) 5 (beş) il müddətində mühafizəsi təmin edilir.

5.18. Bacarıq, səriştə və təcrübənin qiymətləndirilməsinin nöticələri haqqında məlumat 5 (beş) iş günü müddətində ərizəçinin "Şəxsi kabinet"ində göndərilir.

5.19. Bacarıq, səriştə və təcrübənin qiymətləndirilməsi nöticəsində "qeyri-m